



## MINUTI

Laqgħa tal-Kunsill Lokali Ix-Xagħra

Is-Seba' Legislatura

**Laqgħa Numru Erbgħin (40)**

**9 ta' April 2018**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

### **PREŻENTI:**

Joe Cordina – Sindku  
Aaron Agius – Viċi Sindku  
Dr. Christian Zammit – Kunsillier  
Dr. Kevin Cutajar – Kunsillier  
Anthony Attard – Kunsillier

Sarah Galea – Ambaxxatriċi Lokali taż-Żgħażaġh

### **ASSENTI B'APOLOGIJI (Skont Ordni Permanenti 14A (3):**

n/a

### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Joe Cordina ippresieda l-laqgħa.

### 40.1 Qari tal-ittri ta' apologġji

40.1.1 Ma ġewx ipprezentati ittri ta' apologġji mill-Kunsilliera għal din il-laqgħa.

### 40.2 Konsiderazzjoni u Approvazzjoni tal-Minuti

40.2.1 Il-Kunsillier Anthony Attard propona emenda għall-paragrafu numru 37.9 li fiha talab li għandha titniżżel l-allegazzjoni li għamel is-Sindku Joe Cordina fil-konfront tiegħu fir-rigward ta' kif skont hu, kien qed jidhok bil-Kunsillier Dr. Kevin Cutajar fiż-żmien tal-kampanja elettorali għall-elezzjoni tal-Kunsill Lokali tax-Xagħra. Is-Sindku Joe Cordina qal li kien qed jirtira din l-allegazzjoni tiegħu.

Il-Kunsill approva b'erba' voti favur u astensjoni wahda l-minuti tal-laqgħa numru 348 li saret nhar il-Ġimgħa 16 ta' Marzu 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 40.5 tiġi diskussa issa.

### 40.5 Twegibiet għall-Mistoqsijiet tal-Kunsilliera

40.5.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tneħħija tal-*wires* tad-dawl fi Pjazza l-Vitorja. Is-Sindku Joe Cordina wieġeb li fil-ġimgħat li għaddew inharget il-*letter of acceptance* lill-kuntrattur Richard Cauchi u qed nistennew li dan ix-xogħol jibda b'mod immedjat.

40.5.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' *resurfacing* ta' parti minn Triq Ghajn Hosna. Is-Sindku Joe Cordina wieġeb li dan ix-xogħol mistenni jibda wara li jintemm il-perijodu tas-sottomissjoni tal-appelli skont kif titlob il-Liġi.



- 40.5.3 Il-Viċi Sindku Aaron Agius staqsa dwar jekk kienx hemm xi żvilupp fuq it-talba li għamilna sabiex issir il-manutenzjoni tal-*playing equipment* fil-ġnien ta' quddiem il-Mithna u fil-*playing field* ta' Vjal it-Tmienja ta' Settembru. Is-Sindku Joe Cordina wieġeb li l-kuntrattur Mario Mallia għamel il-manutenzjoni meħtieġa u qed nistennew stima sabiex ikun jista' jżidded xi *playing equipment* għdid fil-ġnien ta' quddiem il-Mithna.
- 40.5.4 Il-Viċi Sindku Aaron Agius staqsa dwar jekk kienx hemm xi żvilupp fuq l-istat hażin ta' Triq Ta' Ġorf. Is-Sindku Joe Cordina wieġeb li x-xogħol ta' *resurfacing* ta' Triq Ta' Ġorf għandu jsir min-naħa tal-Ministeru għal Ghawdex u ser niċċekkjaw jekk hemmx hjiel meta ser jibda.
- 40.5.5 Il-Viċi Sindku Aaron Agius staqsa dwar jekk kienx hemm xi żvilupp fuq it-talba li ressaq fil-laqgħa preċedenti tal-Kunsill sabiex issir stima għax-xogħol ta' *patching* fi Triq l-Arċipriet Ġużepp Diacono u Triq it-Tigrija. Is-Sindku wieġeb li għadna qed nistennew din l-istima biex tkun tista' tiġi diskussa fil-laqgħa li jmiss.
- 40.5.6 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lid-Direttorat ta' Eko Ghawdex fi hdan il-Ministeru għal Ghawdex sabiex issir ir-rijabilitazzjoni tal-Għar ta' Calypso. Is-Sindku Joe Cordina informa lill-Kunsill li irċivejna korrispondenza mingħand Vicky Xuereb, Direttur ta' Eko Ghawdex, li fiha infurmatna li l-istudju dwar l-Għar ta' Kalipso huwa lest u bħalissa qed jiġi evalwat ir-rapport.
- 40.5.7 Il-Kunsillier Dr. Christian Zammit staqsa dwar jekk kienx hemm xi żvilupp fuq it-talba li għamilna sabiex jitnaddaf u jinfetħ ix-xelter tal-Pjazza, liema xogħol ikun iffinanzjat mill-Ministeru għal Ghawdex. Is-Sindku Joe Cordina wieġeb li irċivejna korrispondenza mingħand Angel Saliba, *scientific officer* fid-Direttorat tat-Turiżmu fi hdan il-Ministeru għal Ghawdex, li fiha infurmat lill-Kunsill li din il-proposta ser titressaq quddiem il-kumitat konċernat għall-konsiderazzjoni tiegħu.
- 40.5.8 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li ressaq is-Sur Loreto Portelli ta' Triq Masri sabiex titneħħa l-*istand* taż-żibel li hemm viċin ir-residenza tiegħu. Is-Sindku Joe Cordina



wieġeb li ser nitkellmu mas-Sur Portelli biex naraw kif l-aħjar li tigi solvuta din is-sitwazzjoni.

40.5.9 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li rressqet is-Sinjura Mary Sultana sabiex jiżdiedu d-*doggy bins* f'diversi żoni madwar il-lokalita' tagħna. Wara diskussjoni, is-Sindku propona u l-Kunsill qabel li għalissa għandna nwaħhlu *doggy bin* fil-bidu ta' Triq il-Kumittiva minhabba l-ammont kbir ta' ilmenti li qed nircievu mir-residenti ta' din it-triq.

Il-Kunsillier Dr. Kevin Cutajar propona u l-Kunsill qabel unanimament li fil-*flyers* li jinħarġu minn żmien għal żmien biex jippromwovu l-attivitajiet kulturali, għandna ninkludu avviżi dwar il-ħtieġa tas-separazzjoni tal-iskart, il-granet u l-hinijiet li fihom jingabar l-iskart u l-obbligu tas-sidien tal-*pets* li għandhom jiġbru l-ħmieġ tal-*pets* tagħhom biex tinzamm l-indafa.

40.5.10 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna sabiex isir *masterplan* għal Pjazza l-Vitorja. Is-Sindku Joe Cordina wieġeb li l-Ministeru għal Ghawdex qabel li ser jagħmel dan il-*masterplan*. Is-Sindku qal li l-ewwel fażi ta' dan il-*masterplan* ser tkun tinvolvi konsultazzjoni wiesgħa mal-entitajiet kollha konċernati.

### **40.3 Kunsiderazzjoni u Approvazzjoni tal-Minuti tal-laqgħat b'urġenza**

40.3.1 Il-Kunsill approva bi tliet voti favur u żewġ astensjonijiet l-minuti taż-żewġ laqgħat b'urġenza li saru nhar it-Tlieta 27 ta' Marzu 2018.

Il-Kunsilliera Dr. Kevin Cutajar u Anthony Attard astjenew minhabba li ma kinux preżenti għal dawn iż-żewġ laqgħat. Il-Kunsilliera Dr. Kevin Cutajar u Anthony Attard iddikjaraw li huma jaqblu mad-deċiżjoni tas-Sindku, il-Viċi Sindku u l-Kunsillier Dr. Christian Zammit rigward l-għażla tas-Sur Joseph Sultana għall-unur 'Gieħ ix-Xagħra 2018'.

### **40.4 Komunikazzjonijiet tas-Sindku**

40.4.1 Is-Sindku Joe Cordina informa lill-Kunsill li ninsabu għaddejjin bil-preparamenti tagħna biex niffinalizzaw il-programm ta' Jum il-Lokalita'.



Is-Sindku qal li nhar is-Sibt 28 ta' April 2018, Jum it-tifkira tat-330 Anniversarju mit-Twaqqif tal-Parroc a tax-Xagħra u Jum il-Lokalita', ser isiru numru ta' attivitajiet għat-tfal flimkien mal-ġenituri tagħhom fil-librerija pubblika 'Patri Ġiġi Camilleri SJ' bejn id-9.00am u s-1.00pm. Fis-7.00pm issir Quddiesa ta' radd il-ħajr fil-Knisja Kollegġjata u Bazilika ta' Marija Bambina u fit-8.00pm issir serata k commemorattiva fis-sala 'Dun Alwiġ Camilleri' fil-Kaġin tas-Socjeta' Filarmonika *Victory*. Waqt din iserata, ser jingħata l-unur 'Ġieħ ix-Xagħra 2018' lis-Sur Joseph Sultana.

Il-Kunsill qabel ukoll li bħalma sar fis-snin preċedenti, għandu jiġi organizzat riċeviment fil-*foyer* tal-Kaġin għall-pubbliku preżenti.

Is-Sindku Joe Cordina propona u l-Kunsill qabel li, fl-assenza tal-istoriku Għawdxi l-W.R. Mons. Joseph Bezzina, għandna nistiednu lil Dr. Ray Bondin sabiex jagħti preżentazzjoni dwar *early settlements* fil-lokalita' tagħna.

40.4.2 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 30 ta' Ġunju u l-Ħadd 1 ta' Lulju 2018.

Is-Sindku qal li wara diversi tentattivi li saru biex insibu *band* li tkun tista' tagħti Kunċert mużikali fil-Pjazza nhar is-Sibt 30 ta' Ġunju 2018, il-grupp *Cash & Band* flimkien ma' *Jay P* aċċettaw li jippartecipaw f'dan il-festival.

Is-Sindku Joe Cordina informa lill-Kunsill li diġa' intbagħtu l-istediniet lill-Kunsilli Lokali barranin li aħna ġemellati magħhom u qed nistennew risposta mingħandhom biex eventwalment ikun jista' jsir il-*booking*.

Is-Sindku informa lill-Kunsill li fil-jiem li ġejjin għandha ssir laqgħa fl-uffiċċju amministrattiv sabiex tiġi koordinata din l-attivit a'. Is-Sindku propona u l-Kunsill qabel ukoll li għandna nikkuntattjaw lil Richard Grech biex naraw il-possibilita' li huwa jikkoordina l-attivitajiet kollha relatati ma' dan il-festival.

40.4.3 Is-Sindku Joe Cordina informa lill-Kunsill li għandna nibdew bit-thejjijiet tagħna għaž-zjara ta' grupp ta' residenti mix-Xagħra f'Chevaign e bejn l-



Erbgħa 4 u l-Hadd 8 ta' Lulju 2018. Huwa qal li wara li nħarġu l-applikazzjonijiet għal dawk interessati, kien hemm disa' residenti li irreġistraw l-interess tagħhom biex jipparteċipaw f'din iż-żjara kulturali.

Minhabba n-numru żgħir ta' residenti li irreġistraw l-interess tagħhom biex jipparteċipaw f'din l-attività, is-Sindku propona u l-Kunsill qabel li għandna noħorġu applikazzjoni oħra mill-ġdid biex naraw jekk hemmx residenti oħra interessati li jipparteċipaw.

40.4.4 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-Kunċert tal-Milied li ser isir fil-Knisja Kolleġjata u Bazilika ta' Marija Bambina.

Is-Sindku propona u l-Kunsill qabel unanimament li l-Kor *Voci Angeliche* għandu jagħmel dan il-Kunċert. Ser nitolbu stima lid-direttriċi tal-Kor, is-Sinjura Grace Vella, bil-għan li tkun tista' tiġi diskussa fil-laqgħa li jmiss.

40.4.5 Is-Sindku Joe Cordina propona u l-Kunsill qabel li għandha tinħareġ offerta pubblika (*tender*) għal xogħol ta' *patching* fil-lokalita'.

Huwa propona wkoll u l-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti mitfugħa, liema bord ikun magħmul mis-Sindku Joe Cordina bħala *chairman*, il-Perita Mariella Xuereb, l-*accountant* Anthony Farrugia u l-Avukat Dr. Joseph Grech. Is-Segretarju Eżekuttiv Ivan Attard ikun is-Segretarju ta' dan il-bord.

40.4.6 Is-Sindku Joe Cordina informa lill-Kunsill li fil-jiem li għaddew irċivejna korrispondenza mingħand is-Sur Raphael Scerri, *Head* tal-EAFRD *Managing Authority*, li fiha infurmana li l-applikazzjoni tagħna taħt Mizura 4.3 sabiex isir xogħol ta' *resurfacing* ta' diversi toroq rurali fil-lokalita' tagħna giet aċċettata. Għal dan il-proġett ser ningħataw is-somma ta' € 375,511.73c li tammonta għal 80% tas-somma globali. Is-Sindku qal li l-Kunsill ser japplika mal-Bord ta' Ko-Finanzjament sabiex jingħata l-20% li jkun fadal biex ikun jista' jiġi implimentat dan il-proġett.

Fid-dawl ta' dan, is-Sindku propona u l-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti mitfugħa,



liema bord ikun magħmul mis-Sindku Joe Cordina bħala *chairman*, il-Perita Mariella Xuereb, l-*accountant* Anthony Farrugia u l-Avukat Dr. Joseph Grech. Is-Segretarju Eżekuttiv Ivan Attard ikun is-Segretarju ta' dan il-bord.

## **40.6 Qari tal-Korrispondenza**

- 40.6.1 Ċirkulari numru 030/2018 mahruġa mill-Assoċjazzjoni tal-Kunsilli Lokali intitolata 'Stedina mill-Patrijiet Agostinjani tal-Belt Valletta.' Il-Kunsill innota l-kontenut.
- 40.6.2 E-mail mingħand Angel Saliba, *scientific officer* fid-Direttorat tat-Turizmu fi hdan il-Ministeru għal Ghawdex, li fiha qed tinforma lill-Kunsill li l-proposta tagħna sabiex isir it-tindif u l-ftuh tax-xelter tal-Gwerra li nsibu fi Pjazza l-Vitorja ser titressaq quddiem il-kumitat konċernat għall-konsiderazzjoni tiegħu. Din il-materja diġa' giet diskussa aktar kmieni matul din il-laqgħa.
- 40.6.3 E-mail mingħand Vicky Xuereb, Direttur ta' Eko-Ghawdex, li fiha qed tinforma lill-Kunsill li l-istudju dwar l-Għar ta' Kalipso huwa lest u bħalissa qed jiġi evalwat ir-rapport. Il-Kunsill innota l-kontenut.
- 40.6.4 E-mail mingħand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali b'sejha għal proġetti taht il-programm *Interreg Europe 2014-2020*, liema programm huwa iffinanzjat minn fondi tal-Unjoni Ewropea. Il-Kunsill innota l-kontenut.
- 40.6.5 E-mail mingħand Mary Rose Attard, rappreżentata tal-Kummissjoni għad-Drittijiet ta' Persuni b'Diżabilita', li fiha qed tistieden lis-Sindku jew rappreżentant/a tiegħu sabiex jattendi għal seminar bit-tema 'Services in Gozo for Persons with Disability and their Families' li ser isir nhar il-Hamis 12 ta' April 2018 f'Għajnsielem. Il-Kunsill innota l-kontenut.
- 40.6.6 Ċirkulari numru 031/2018 mahruġa mill-Assoċjazzjoni tal-Kunsilli Lokali intitolata 'Prezentazzjonijiet mill-entitajiet mistiedna waqt il-Laqgħa tas-Sindki u Viċi Sindki 24/03/2018'. Il-Kunsill innota l-kontenut.



- 40.6.7 Ċirkulari numru 032/2018 mahruġa mill-Assoċjazzjoni tal-Kunsilli Lokali intitolata ‘Reġistrazzjoni għall-iskema WiFiEU’. Il-Kunsill qabel li għandna nirreġistraw l-interess tagħna biex nipparteċipaw f’din l-iskema.
- 40.6.8 Ċirkulari numru 033/2018 mahruġa mill-Assoċjazzjoni tal-Kunsilli Lokali intitolata ‘Ringrazzjament għall-parteċipazzjoni tagħkom fil-Laqgħa tas-Sindki u Viċi Sindki 24/03/2018.’ Il-Kunsill innota l-kontenut.
- 40.6.9 Ċirkulari numru 034/2018 mahruġa mill-Assoċjazzjoni tal-Kunsilli Lokali intitolata ‘Performing Rights Society.’ Il-Kunsill innota l-kontenut.
- 40.6.10 E-mail mingħand Amanda Cassar, *research analyst* fi hdan id-Dipartiment tal-Kummerċ, b’informazzjoni dwar il-Kompetizzjoni Premju Nazzjonali għal Appoġġ lill-Intrapriża. Applikazzjonijiet jintlaqgħu sa nofsinhar tal-Ġimgħa 27 ta’ April 2018. Il-Kunsill innota l-kontenut.
- 40.6.11 Ċirkulari numru 035/2018 mahruġa mill-Assoċjazzjoni tal-Kunsill Lokali intitolata ‘Seminar Fondi EU’. Dan is-seminar ser jinżamm nhar il-Ġimgħa 18 ta’ Mejju 2018 f’post li għadu jrid jithabbar. Is-Sindku Joe Cordina propona u l-Kunsill qabel li għandu jintbagħat rappreżentant tal-Kunsill għal dan is-seminar informattiv.
- 40.6.12 E-mail mingħand is-Sur Joseph Sultana li fiha qed jirringrazzja lill-Kunsill Lokali tax-Xagħra talli għoġbu jonorah bil-Premju ‘Ġieħ ix-Xagħra 2018’, liema premju ser jingħata waqt iċ-ċerimonja kommemorattiva ta’ Jum il-Lokalita’. Il-Kunsill innota l-kontenut.
- 40.6.13 Ċirkulari numru 036/2018 mahruġa mill-Assoċjazzjoni tal-Kunsilli Lokali intitolata ‘The call for the 2018 IOPD Award is now open!’. Il-Kunsill innota l-kontenut.
- 40.6.14 E-mail mingħand is-Sinjura Margaret Bonello fid-Dipartiment tal-Gvern Lokali li fiha qed titlob lill-Kunsill Lokali sabiex iġedded il-hatra tas-Sinjinorina Manolita Farrugia bhala Deputat Segretarju Eżekuttiv tal-Kunsill. Il-Kunsill qabel unanimament li din il-hatra għandha tiġgedded b’effett immedjat.





- 40.6.15 Ċirkulari numru 037/2018 mahruġa mill-Assoċjazzjoni tal-Kunsilli Lokali intitolata ‘Stedina – Seminar dwar ir-Regolamenti Ġodda ta’ l-Unjoni Ewropea dwar il-Protezzjoni tad-Data’. Il-Kunsill innota l-kontenut.
- 40.6.16 E-mail mingħand Raphael Scerri, *head* tal-*Managing Authority*, li fiha qed jinforma lill-Kunsill Lokali li l-applikazzjoni tagħna għall-finanzjament taħt Miżura 4.3 li giet sottomessa f’April 2017 giet accettata u ser ningħataw is-somma ta’ € 375,511.73c (VAT inkluża) biex nimplimentaw il-proġett ta’ *resurfacing* ta’ diversi toroq rurali. Din il-materja diġa’ giet diskussa aktar kmieni matul din il-laqgħa.
- 40.6.17 E-mail mid-Dipartiment tal-Gvern Lokali b’informazzjoni dwar l-attività ‘Ask Your MEP’ li ser issir f’Għawdex nhar is-Sibt 28 ta’ April 2018 mill-10.30am sa nofsinhar fl-iskola sekondarja tal-Belt Victoria. Il-Kunsill innota l-kontenut.
- 40.6.18 E-mail mid-Dipartiment tal-Gvern Lokali b’informazzjoni dwar *training programme* għall-Kunsilli Lokali intitolat ‘PA+’: Local Councils’ Training Programme’. Is-Sindku Joe Cordina propona u l-Kunsill qabel li s-Segretarju Eżekuttiv Ivan Attard għandu jattendi għal dan il-programm ta’ taħriġ.
- 40.6.19 Itra mingħand Joe Louis Xiberras, President tax-*Xagħra United Football Club Nursery*, li fiha qed jitlob il-kollaborazzjoni tal-Kunsill Lokali fl-organizzazzjoni ta’ *tournaments* tal-futbol għat-tfal Xagħrin bhala parti miċ-ċelebrazzjonijiet ta’ Jum il-Lokalita’. Is-Sindku Joe Cordina propona u l-Kunsill qabel li għandna nikkollaboraw max-*Xagħra United Football Club* fl-organizzazzjoni ta’ din l-attività sportiva bi spiza li ma teċċedix is-somma ta’ € 200.
- 40.6.20 Talba mingħand Radu Gheorghe, *qualified fitness instructor*, sabiex il-Kunsill jorganizza kors ieħor ta’ *aerobics* għar-residenti li jibda fl-aħħar ġimgħa ta’ April u jintemm f’nofs ix-xahar ta’ Ġunju 2018. Is-Sindku Joe Cordina propona u l-Kunsill qabel li dan il-kors għandu jiġi organizzat.
- 40.6.21 Talba mingħand Vincent Stivala għan-nom ta’ *Kinetika Gozo* sabiex il-Kunsill Lokali tax-Xagħra jagħti n-*no objection* tiegħu sabiex ikunu jistgħu



jsiru sitt *training sessions* fuq ir-ramel fil-bajja tar-Ramla l-Hamra kull nhar ta' Sibt filghodu bejn il-21 ta' April u s-26 ta' Mejju 2018. Il-Kunsill qabel li għandna nagħtu din in-*no objection*. Il-Kunsillier Dr. Kevin Cutajar astjerna fuq din il-materja minhabba kunflitt ta' interess.

- 40.6.22 E-mail minghand is-Sur Julian Zarb, uffiċjal tal-*Cultural Diplomacy Unit* fi hdan il-Ministeru għall-Affarijiet Barranin, li fiha qed jinforma lill-Kunsill li l-applikazzjoni tagħna biex nospitaw grupp ta' madwar tletin diplomatiku barranin f'Ottubru li ġej ġiet aċċettata. Il-Kunsill innota l-kontenut.
- 40.6.23 Ittra mid-Direttorat ta' Eko-Għawdex fi hdan il-Ministeru għal Għawdex li fiha qed jinforma lill-Kunsill li l-applikazzjoni tagħna għal xogħol ta' restawr fuq l-istatwa tal-Madonna li tinsab fil-bajja tar-Ramla l-Hamra ġiet aċċettata u ser ningħataw is-somma ta' € 9717.30c biex inkunu nistgħu nimplimentaw dan il-proġett. Il-Kunsill innota l-kontenut.

#### **40.7 Ilmenti mir-residenti**

- 40.7.1 Talba minghand Marija Anna Micallef ta' 'Wellann', Triq l-Għar ta' Ninu, sabiex il-Kunsill jikkunsidra li jorganizza kors edukattiv dwar l-użu tat-*tablet, smartphone, internet* eċċ. Il-Kunsill qabel li għandna nikkollaboraw mal-kumpanija TCTC biex norganizzaw dan il-kors.
- 40.7.2 Talba minghand Daphne Sant Caruana għan-nom ta' *Heritage Malta* sabiex issir *loading / unloading bay* quddiem il-garaxx ta' *Heritage Malta* li jinsab fi Triq l-Imqades qrib it-Tempji tal-Ġgantija. Il-Kunsill qabel li għandna nressqu din it-talba għall-approvazzjoni ta' Transport Malta.
- 40.7.3 Talba minghand il-Viċi Sindku Aaron Agius sabiex jitnehhew parti mis-sinjali li jipprojbixxu l-ipparkjar li jinsabu quddiem iċ-Ċirklu taż-Żgħażaġh. Il-Kunsill qabel li għandna nitkellmu ma' Dun Joseph Bajada, Direttur taċ-Ċirklu taż-Żgħażaġh, biex naraw x'qed jitlob eżattament.
- 40.7.4 Talba minghand Victor Muscat ta' 110, Triq Ta' Bullara, sabiex jitranga *culvert* tal-ilma quddiem ir-residenza tiegħu. Il-Kunsill qabel li dan ix-xogħol għandu jsir.



- 40.7.5 Talba mingħand il-Viċi Sindku Aaron Agius sabiex il-Kunsill jitlob formalment lill-*Maltapost plc*, lill-*Bank of Valletta* u lill-*HSBC* sabiex iżidu jew jirvedu s-servizz li joffru mill-fergħat tagħhom fil-lokalita' tagħna. Wara diskussjoni, il-Kunsill qabel li għandna nagħmlu petizzjoni dwar is-servizzi offruti mill-fergħa ta' *Maltapost plc* fix-Xagħra sabiex tkun tista' tiġi iffirmata mir-residenti fl-uffiċċju amministrattiv.
- 40.7.6 Talba mingħand Marija Sultana ta' 40A, Triq Jannar, sabiex isir f'it asfalt quddiem ir-residenza tagħha. Il-Kunsill qabel li dan ix-xogħol għandu jsir.
- 40.7.7 Talba mingħand Giovanni Xerri ta' 'Marija Bambina', Triq l-Ghejun, sabiex issir *loading / unloading bay* fi sqaq fi Triq 28 ta' April 1688. Dan għaliex saru sinjali li jipprojbixxu l-ipparkjar fl-entrata tas-sqaq u għalhekk il-propjetarji ma jistgħux jidhlu fl-għelieqi tagħhom. Il-Kunsill qabel li għandna nitkellmu mas-Sur Xerri biex naraw x'qed jitlob eżattament.
- 40.7.8 Talba mingħand Anthony Bajada ta' 9, Triq l-Isqof Rużar Farrugia, sabiex isiru numru ta' sinjali adekwati li juru d-direzzjoni għat-Tempji tal-Ġgantija. Il-Kunsill qabel li għandna nitkellmu mas-Sur Bajada sabiex jindikalna s-siti fejn qed jitlob li jitwählhu dawn is-sinjali direzzjonali.
- 40.7.9 Talba mingħand Michael Debrincat ta' 37A, Triq Parisot, sabiex isiru sinjali li jipprojbixxu l-ipparkjar quddiem il-*Museum of Toys* fi Triq Ġnien Xibla. Il-Kunsill qabel li għandna nressqu din it-talba għall-approvazzjoni ta' Transport Malta.
- 40.7.10 Talba mingħand Louis Vella ta' 'Louisiana', Triq il-Kavallier Lorenzo Zammit Haber, Xewkija, sabiex titneħha l-bozza numru 121/63 li tinsab mad-dar 'Salve Regina House', Triq Ġnien Imrik, sabiex ikun jista' jitwaqqa' l-bini. Il-Kunsill qabel li dan ix-xogħol għandu jsir.
- 40.7.11 Talba mingħand il-Viċi Sindku Aaron Agius sabiex tiġi installata bozza ġdida fi Triq Ta' Gajdoru fejn il-belvedere fil-parti ta' isfel tat-triq. Il-



Kunsill qabel li għandna nressqu din it-talba għall-approvazzjoni tal-Korporazzjoni *Enemalta*.

40.7.12 Talba mingħand il-Viċi Sindku Aaron Agius sabiex jinħarġu *bins* addizzjonali fi Pjazza l-Vitorja meta jkun hemm attivitajiet li jkunu ser jiġu frekwentati minn numru kbir ta' nies. Il-Kunsill qabel ma' dan.

#### **40.8 Konsiderazzjoni u Approvazzjoni tal-iskeda ta' pagamenti**

40.8.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittiehed vot. Bi tliet voti favur u tnejn kontra, l-iskeda ta' pagamenti kif preżentata giet approvata.

Il-laqgħa tal-Kunsill giet sospiza fis-7.00pm sabiex il-Kunsill seta' jiddiskuti xi punti ma' residenta. Il-laqgħa kompliet fis-7.10pm.

#### **40.9 Mozzjoni numru 169 – L-istat hażin ta' Triq Masri**

40.9.1 Is-Segretarju Eżekuttiv Ivan Attard qara l-mozzjoni numru 169 bis-sugġett imsemmi, liema mozzjoni giet ippreżentata fl-uffiċċju tal-Kunsill nhar it-Tlieta 3 ta' April 2018. It-test ta' din il-mozzjoni huwa kif ġej:

**Illi Triq Masri, illum hi wahda mit-toroq prinċipali tar-raħal tax-Xagħra, użata hafna kemm min-nies tal-lokal u kif ukoll mit-turisti;**



**Illi din it-triq ilha snin shaħ fi stat hażin hafna, minhabba li teħtieġ wiċċ ġdid, twessiegh f'partijiet minnha u kif ukoll ilqugh tajjeb għall-ilma tax-xita;**

**Illi r-residenti u l-pubbliku in ġenerali ilhom hafna jilmentaw mal-Kunsill Lokali tax-Xagħra li taħt ir-responsabbilita' diretta tiegħu taqa' din it-triq u li tiegħu hu d-dmir li jirrangaha;**

**Illi l-Kunsill Lokali ilu h̄dax-il sena jitmexxa mill-Partit Laburista u daqstant ieħor ilu jkaxkar saqajh biex jindirizza l-problemi ta' din it-triq;**

**Illi ahna l-Kunsilliera tal-Partit Nazzjonalista hawn taħt iffirmati, jidhrilna li wasal iż-żmien li l-Kunsill Lokali tax-Xagħra ibiddel ir-rotta u jieħu hsieb jirrangħa Triq Masri malajr kemm jista' jkun;**

**Għaldaqstant, ahna l-Kunsilliera tal-Partit Nazzjonalista, hawn taħt iffirmati, qed nitolbu lill-Kunsill Lokali tax-Xagħra sabiex jiddeċiedi minnufih li jibda x-xogħol fuq Triq Masri, jagħtiha wiċċ ġdid, jwessagħha fejn meħtieġ u jagħmlilha qlugh għall-ilma tax-xita.**

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard.

Il-Kunsillier Dr. Kevin Cutajar fetaħ id-diskussjoni billi qal li l-mozzjoni hija ċara f'dak li qed titlob u m'għandux x'izid aktar.

Is-Sindku Joe Cordina qal li jekk il-proġett ta' *resurfacing* ta' Triq Masri ser isir mill-fondi tal-Kunsill, dan ser ikompli jżid id-dejn li għandu l-Kunsill u dan peress li l-Kunsill għadu qed iħallas il-kontijiet tax-xogħol li sar fi Triq Marsalforn, liema xogħol kien sar parzjalment minn fondi tal-iskema tal-*Public Private Partnership* immedija minn Gvern Nazzjonalista. Is-Sindku qal li ġaladarba ntbagħtet ittra lir-residenti ta' Triq Masri sabiex dawn jattendu għal-laqgħa tal-lum, kien qed jistenna parteċipazzjoni qawwija hafna min-naħa ta' dawn ir-residenti, xi haġa li ma ġratx. Is-



Sindku stieden lill-Kunsillier Dr. Kevin Cutajar sabiex isaqsi lil siehbu, il-Kunsillier Anthony Attard, biex jara għalfejn Triq Masri ma tlestietx kollha fiż-żmien meta hu (s-Sur Attard) kien Sindku tax-Xagħra. Is-Sindku qal li din it-triq kellha ssir kollha fiż-żmien meta fix-Xagħra ġew asfaltati ammont konsiderevoli ta' toroq. Huwa sostna li l-unika problema li hemm biex isir *resurfacing* ta' din it-triq huwa n-nuqqas ta' fondi li għandna għad-dispożizzjoni tagħna. Dan minhabba illi l-Kunsill diġa' solva l-problema tal-għarġar li kien hemm f' din it-triq kull meta kienet tagħmel ix-xita.

Il-Kunsillier Dr. Kevin Cutajar qal li s-Sindku Joe Cordina jmexxi l-magġoranza fil-Kunsill Lokali u għaldaqstant għandu jkun hu li jara minfejn ser iġib il-fondi biex ikun jista' jsir dan il-proġett.

Il-Kunsillier Anthony Attard irribatta l-argument tas-Sindku billi qal li fi Triq Masri hemm problema bil-qlib tal-ilma tax-xita u kien minhabba f'hekk li din it-triq baqgħet ma saritx fiż-żmien meta hu kien Sindku tax-Xagħra. Huwa qal li jekk isir *budgeting* bil-għaqal, għandhom jinstabu fondi biżżejjed biex isir dan il-proġett. Il-Kunsillier Anthony Attard qal li jekk dan ma jsirx, dan ifisser li din it-triq mhix prijorita' għal dan il-Kunsill. Is-Sindku kompli illi bl-istess argument kellha tkun ir-responsabbilita' tas-Sur Attard meta kien Sindku li jara minfejn ser iġib il-fondi biex ikun jista' jsolvi din il-problema.

Is-Sindku Joe Cordina qal li din it-triq baqgħet ma saritx minhabba li l-proġett ta' rikostruzzjoni ta' Triq Marsalforn kien għadu ma sarx. Issa li dan il-proġett ġie finalizzat, huwa propona li hekk kif il-Kunsill ikolli l-finanzi disponibbli, jibda x-xogħol fuq din it-triq. Ta' min isemmi illi kull ma fadal toroq biex isiru bit-*tarmac* fix-Xagħra huma erbgħa – Triq il-Kumittiva, parti minn Triq Masri / parti minn Triq Marsalforn, Triq Għajn Hosna u parti minn Triq Ġorf.

Il-Viċi Sindku Aaron Agius qal li hu ser jivvota favur din il-mozzjoni għax jemmen li dan il-proġett messu ilu hafna li sar minhabba l-ammont ta' traffiku li jgħaddi minn din it-triq.



Il-Kunsillier Dr. Christian Zammit qal li huwa ingust li nghidu li dan il-Kunsill għadu ma implimentax proġett wiehed ta' asfaltar u/jew rikostruzzjoni ta' toroq. Huwa sostna li fl-aħħar tlett snin ġew asfaltati numru sabiħ ta' toroq, fosthom Vjal it-Tmienja ta' Settembru, Pjazza l-Vitorja u Triq Marsalforn. Dan sar anke bil-koperazzjoni ta' entitajiet ohra bħalma huwa l-Ministeru għal Għawdex.

Is-Sindku Joe Cordina u l-Kunsillier Dr. Christian Zammit qalu li huma ser jivvutaw favur din il-mozzjoni bil-kundizzjoni li ngibu gwida mid-Dipartiment tal-Gvern Lokali minhabba s-sitwazzjoni finanzjarja attwali tal-Kunsill. Is-Segretarju Eżekuttiv Ivan Attard innota li l-*budget* attwali tal-Kunsill ma jippermettix li jsir dan il-proġett. Fid-dawl ta' dan, huwa qal li ser jitlob direzzjoni mid-Dipartiment tal-Gvern Lokali biex naraw kif ser nipproċedu f' dan ir-rigward.

Is-Sindku Joe Cordina ressaq il-mozzjoni għall-vot. Il-mozzjoni ġiet approvata unanimament.

#### **40.10 Mozzjoni numru 170 – Il-persuni b'diżabilita' u l-aċċessibilita' fit-toroq tax-Xagħra**

40.10.1 Is-Segretarju Eżekuttiv Ivan Attard qara l-mozzjoni numru 170 bis-sugġett imsemmi, liema mozzjoni ġiet ippreżentata fl-uffiċċju tal-Kunsill nhar it-Tlieta 3 ta' April 2018. It-test ta' din il-mozzjoni huwa kif ġej:

**Illi mozzjoni numru 168 preżentata u approvata fl-aħħar laqgħa tal-Kunsill Lokali tax-Xagħra mill-Kunsillieri tal-magġoranza Laburista li tmexxi l-istess Kunsill kienet tghid li 'l-Kunsill fl-aħħar h'dax-il sena dejjem hadem fl-interess u a benefiċċju tal-persuni l-anqas ixxurtjati fil-Komunita' tax-Xagħra';**

**Illi l-istess mozzjoni ziedet tghid li din il-ħidma tinkludi l-asfaltar tat-toroq;**



**Illi mhux ċar jekk b'dan, il-proponenti tal-mozzjoni kienux qed jinkludu l-persuni b'dizabilita' fost il-persuni anqas ixxurtjati fil-komunita';**

**Illi lanqas mhux ċar jekk l-istess proponenti kienux qed jissuggerixxu li persuni b'dizabilita' jużaw il-wiċċ asfaltat tat-toroq bħala zona pedonali aċċessibbli;**

**Għaldaqstant, aħna l-Kunsillieri tal-Partit Nazzjonalista, hawn taħt iffirmati, qed nitolbu lill-Kunsill Lokali tax-Xagħra sabiex jiddeċiedi li:**

- 1. Il-persuni b'dizabilita' huma ċittadini daqs haddiehor u li bl-ebda mod m'huma ċittadini anqas ixxurtjati; u**
- 2. Fit-toroq kollha asfaltati jew li ser jiġu asfaltati minnu u/jew bil-koperazzjoni ta' xi entita' ohra, jara li skont kif titlob il-Liġi, ikun hemm zoni pedonali, bħal bankini, li jkunu aċċessibbli biżżejjed biex ikunu jistgħu jintużaw minn persuni b'dizabilita' u l-pubbliku in ġenerali.**

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard.

Il-Kunsillier Dr. Kevin Cutajar qal li din hija mozzjoni ohra ċara li qed issir biex tikkjarifika dak li ġie deċiż mill-Kunsill fil-laqgħa preċedenti meta ttiehed il-vot fuq mozzjoni numru 168 ipprezentata mill-Kunsilliera eletti f'isem il-Partit Laburista. Huwa qal li ma jistax jifhem kif il-proġett ta' asfaltar ta' Triq Ghajn Hosna huwa relatat mal-kunċett ta' aċċessibilita' li dwaru kienet titkellem l-istess mozzjoni.

Is-Sindku Joe Cordina qal li din hija mozzjoni ohra tad-daħk li tizdied mal-mozzjonijiet bla sens li ġew ipprezentati fl-aħħar xhur mill-Kunsilliera Dr. Kevin Cutajar u Anthony Attard. Huwa qal li ma jiftakar fl-ebda każ fejn il-Kunsill Lokali tax-Xagħra iddikjara li l-persuni b'dizabilita' huma b'xi mod ċittadini li għandhom jiġu stmati inqas minn haddiehor. Is-Sindku





iddikjara li ser jivvota favur din il-mozzjoni allavolja fil-fehma tiegħu jaħseb li din hija mozzjoni bla sens.

Il-Kunsillier Dr. Christian Zammit qal li ser jastjeni fuq din il-mozzjoni għall-fatt li fl-aħħar snin il-Kunsill Lokali tax-Xagħra ta prova tal-ħidma tiegħu favur l-aċċessibilita' tant li l-Kunsill rebah premju f'dan ir-rigward.

Il-Kunsillier Dr. Kevin Cutajar qal li l-Kunsill jaf li għandu uffiċċju amministrattiv li mhux aċċessibbli skont kif titlob il-Liġi u għal dawn l-aħħar ħdax-il sena baqa' ma sar xejn biex jiġi indirizzat dan in-nuqqas. Is-Sindku Joe Cordina qal li l-Kunsillier Anthony Attard kien jiffirma parti minn Kunsill li kien favur li l-bini eżistenti jitwaqqa' u minfloku jsir Ċentru Ċiviku għall-komunita'. Il-Kunsillier Dr. Kevin Cutajar qal li l-ħażin qatt ma għandu jiġi iġġustifikat b'ħażin ta' haddieħor. Huwa tenna li bl-ebda mod ma jrid iwaqqa' l-ħidma tal-Kunsill fil-qasam tal-aċċessibilita' fis-snin riċenti pero' jhoss li għad fadal hafna xi jsir f'dan ir-rigward.

Il-Viċi Sindku Aaron Agius qal li ser jivvota favur din il-mozzjoni minħabba li hu jemma li l-proġetti kollha li jwettaq il-Kunsill għandhom ikunu aċċessibbli għall-persuni b'diżabilita'. Hu qal li dan urieh biċ-ċar meta qal li l-bankini li ser isiru bħala parti mill-proġett ta' asfaltar ta' Triq Għajn Hosna għandhom ikunu aċċessibbli għal persuni b'diżabilita'. Billi ma kienx hemm qbil dwar din il-mozzjoni, ittiehed vot. B'erba' voti favur u astensjoni waħda, din il-mozzjoni giet approvata.

#### **40.11 Mozzjoni numru 171 – Il-kondotta fil-laqgħat tal-Kunsill Lokali tax-Xagħra**

40.11.1 Is-Segretarju Eżekuttiv Ivan Attard qara l-mozzjoni numru 171 bis-sugġett imsemmi, liema mozzjoni giet ipprezentata fl-uffiċċju tal-Kunsill nhar it-Tlieta 3 ta' April 2018. It-test ta' din il-mozzjoni huwa kif ġej:

**Illi aħna l-Kunsillieri tal-Partit Nazzjonalista, hawn taħt iffirmati, qed ninnotaw li kull ma jmur, qed tinholoq fil-Kunsill Lokali tax-Xagħra u**



**partikolarment waqt il-laqgħat, klima t'eskluzjoni u ostilita' fil-konfront tagħna;**

**Illi aħna konvinti li dan qed isir, sempliċement għax qed naqdu dmirna skont il-Liġi bħala oppożizzjoni għall-maġġoranza Laburista li tmexxi l-Kunsill Lokali tax-Xagħra;**

**Illi l-insinwazzjonijiet bla bażi u l-offiżi u attakki personali li aħna qed niġu sottoposti għalihom kontinwament, partikolarment mis-Sindku Joe Cordina, huma inaċċettabli, għandhom jiġu kundannati u fuq kollox għandhom jieqfu minnufih;**

**Illi l-maġġoranza li tmexxi l-Kunsill Lokali tax-Xagħra jeħtieġ li tifhem li aħna l-Kunsilliera tal-Partit Nazzjonalista, għalkemm fil-minoranza, ġejna eletti demokratikament biex nirrapreżentaw lill-poplu tax-Xagħra wkoll u li bħala tali jisthoqqilna li niġu rispettati u mismugħa;**

**Illi aġir xieraq u rispett sħiħ fi hdan il-Kunsill Lokali tax-Xagħra hu l-inqas li jista' jsir biex aħna l-Kunsillieri nservu u nirrapreżentaw b'mod denju lin-nies li għažluna;**

**Għaldaqstant, aħna l-Kunsillieri tal-Partit Nazzjonalista hawn taħt iffirmati, qed nitolbu lill-Kunsill Lokali tax-Xagħra u lil kull Kunsillier rappreżentat fih sabiex jikkundanna bla riserva u jwaqqaf minnufih offiżi u attakki personali fil-konfront ta' kwalunkwe Kunsillier jew persuna oħra u jesigi li kull insinwazzjoni li ssir tkun issostanzjata kif jixraq, inkella irtirata.**

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard.

Il-Kunsillier Dr. Kevin Cutajar qal li din il-mozzjoni hija ċara hafna f'dak li qed titlob. Huwa qal li jhoss li fil-laqgħat tal-Kunsill hafna drabi qed tiġi attakkata l-persuna u mhux l-argument. Is-Sindku ma qabilx ma' dak li qal



Dr. Kevin Cutajar. Hu kompla li Dr. Cutajar qed jippretendi li jghid li jrid mingħajr hadd ma jghidlu xejn.

Is-Sindku Joe Cordina qal li biex ikun hemm ir-rispett bejn il-Kunsilliera, dan irid jinbena b'mod reċiproku. Huwa qal li kemm ilu jiffirma parti mill-Kunsill Lokali tax-Xagħra, sew meta kien fil-minoranza u anke llum meta qiegħed fil-maġġoranza, dejjem ħadem tajjeb ma' Kunsilliera li kellhom rieda tajba. Huwa qal li din il-ħaġa llum mhix issir minħabba l-ġhamad politiku tal-Kunsilliera tal-Partit Nazzjonalista li l-uniku għan tagħhom hu li jiskurjaw punti politiċi. Hu kompla billi qal li s-sitwazzjoni marret ħafna għall-aġar minn meta s-Sur Attard reġa' irritorna fil-Kunsill. Fil-fatt qegħdin naraw l-istess antagonizmu li kien jeżisti meta s-Sur Attard kien Sindku tax-Xagħra.

Il-Kunsillier Dr. Kevin Cutajar qal li s-Sindku jehtieg jifhem li d-dmir tal-oppożizzjoni huwa wkoll li tikkritika lill-maġġoranza li tmexxi l-Kunsill. Huwa qal li s-Sindku qed jieħu dan l-aġir ta' konfrontazzjoni sempliċiment għax hu iħaddan twemmin politiku differenti minn tiegħu. Dr. Cutajar qal li, minkejja dan, huwa kburi li hu Nazzjonalist u iddikjara li hekk ser jibqa'. Is-Sindku ma' qabilx u qal li hu dejjem ħadem ma' kulhadd u qatt ma għazel fuq bazi ta' opinjoni politika.

Il-Kunsillier Anthony Attard qal li fil-laqgħat tal-Kunsill dejjem għandu jiġi attakkat l-argument u mhux il-ħajja personali tal-Kunsilliera. Hu qal li dan huwa l-prinċipju li dejjem ħaddan kull meta serva fil-Kunsill Lokali tax-Xagħra.

Il-Viċi Sindku Aaron Agius qal li huwa ser jivvota favur din il-mozzjoni għax jemmen li għandu jkun hemm rispett ikbar bejn il-Kunsilliera fil-laqgħat tal-Kunsill.

Il-Kunsillier Dr. Christian Zammit qal li huwa ser jivvota kontra din il-mozzjoni għax huwa esperjenza bizżejjed dwar kif ikun it-theddid fi żmien hamsa u għoxrin sena ta' Gvern Demokristjan.



Billi ma kienx hemm qbil dwar din il-mozzjoni, ittiehed vot. Bi tliet voti favur u tnejn kontra, din il-mozzjoni giet approvata.

**40.12 Tmiem tal-laqgħa u data tas-seduta li jmiss**

40.12.1 Il-laqgħa tal-Kunsill intemmet fit-7.45pm u giet aġġornata b'mod unanimu għal nhar it-Tnejn 7 ta' Mejju 2018 fil-5.30pm b'agenda li tkun komunikata aktar 'il quddiem.

**IFFIRMATA**

**Joe Cordina**  
**Sindku**

**IFFIRMATA**

**Ivan Attard**  
**Segretarju Eżekuttiv**